

കുട്ടികളുടെ പഠനനിലവാരം

157(2513) ശ്രീ. ടി. ജെ. വിനോദ്: താഴെ കാണുന്ന ചോദ്യത്തിന് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

കോവിഡിന്റെ പശ്ചാത്തലത്തിൽ പട്ടികജാതി, പട്ടികവർഗ്ഗ, മത്സ്യത്തൊഴിലാളി മേഖലകളിൽനിന്നുള്ള കുട്ടികളുടെ പഠനനിലവാരം വിലയിരുത്തിയിട്ടുണ്ടോ; വിശദാംശങ്ങൾ നൽകാമോ?

കോവിഡിന്റെ പശ്ചാത്തലത്തിൽ പട്ടികജാതി, പട്ടികവർഗ്ഗ, മത്സ്യത്തൊഴിലാളി മേഖലകളിൽനിന്നുള്ള കുട്ടികൾക്കുണ്ടായ ഒരു മുതൽ പന്ത്രണ്ട് വരെയുള്ള ക്ലാസ്സുകളിലെ എല്ലാ വിഭാഗം കുട്ടികളുടെയും വിദ്യാഭ്യാസത്തിന്റെ ഗുണനിലവാരവും പഠന നിലവാരവും ഉറപ്പുവരുത്താൻ വിവിധ നടപടികൾ സ്വീകരിച്ചിട്ടുണ്ട്. ഒന്ന് മുതൽ പന്ത്രണ്ട് വരെ ക്ലാസ്സുകളിലേയ്ക്കായി വിവിധ ക്ലാസ്സുകൾ ക്രമമായി തയ്യാറാക്കി വികേന്ദ്ര ചാനലിലൂടെയും യൂട്യൂബ് ചാനലിലൂടെയും കുട്ടികൾക്ക് ലഭ്യമാക്കിവരുന്നു. പ്രീ-പ്രൈമറി ക്ലാസ്സുകൾക്ക് ആവശ്യമായതും ഭിന്നശേഷിക്കാരായ കുട്ടികൾക്ക് വേണ്ടിയും പ്രത്യേകം ക്ലാസ്സുകൾ തയ്യാറാക്കി നൽകുന്നുണ്ട്. കുട്ടികളുടെ പഠനസമയത്തുള്ള പ്രയാസങ്ങൾ മനസ്സിലാക്കുന്നതിനായി വർക്ക് ഷീറ്റുകൾ തയ്യാറാക്കി നൽകുന്നു. പഠനത്തിനാവശ്യമായ സഹായം ഉറപ്പുവരുത്തുന്നതിന് ജില്ലാതലത്തിലും സബ് ജില്ലാതലത്തിലും സ്കൂൾതലത്തിലും സംവിധാനം ഒരുക്കിയിട്ടുണ്ട്. വികേന്ദ്ര ചാനലിലൂടെ സംപ്രേഷണം ചെയ്യുന്ന ക്ലാസ്സുകൾക്ക് പുറമെ സ്വന്തം അധ്യാപകരുടെ മേൽ നോട്ടത്തിൽ തുടർപ്രവർത്തനങ്ങളും നൽകുന്നുണ്ട്.

ലബ്ബ കമ്മിറ്റി റിപ്പോർട്ട്

158(2514) ശ്രീ. റോജി എം. ജോൺ: താഴെ കാണുന്ന ചോദ്യത്തിന് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

ലബ്ബ കമ്മിറ്റി റിപ്പോർട്ടിലെ ശുപാർശകൾ നടപ്പാക്കാൻ സർക്കാർ എന്തെങ്കിലും നടപടി സ്വീകരിച്ചിരുന്നോ; ഇല്ലെങ്കിൽ അവ നടപ്പാക്കാൻ അടിയന്തര നടപടി സ്വീകരിക്കുമോ എന്നറിയിക്കാമോ?

ലബ്ബ കമ്മിറ്റി റിപ്പോർട്ട് പ്രകാരമുള്ള ശുപാർശകളിൽ ഭൂരിഭാഗവും നടപ്പിലാക്കിയിട്ടുണ്ട്.